

(१०४)

जै यमुना मैया प्रेम जल सां भरी  
तुहिंजो दरसु करे दिलि पयमि ठरी ॥

तुहिंजे दरस सां सभु पाप मिटनि  
टेई ताप मिटाई थी महाराणी  
जल यमुना में स्नान करे पाण मुक्ति भरे तुहिंजो पाणी  
देव मण्डलु साराहे तोखे घड़ी घड़ी ॥

आहिनि कमल मिठी सौरभ सां  
जिनते भौरनि जी आ गुंजार मता  
हंस सारस मोर चकोर मिली  
कनि युगल धणियुनि लाइ रांदि रती  
करे मुरली धुनि नन्द लाल हरी ॥

श्याम रूपु तुहिंजो रस सां भरियो  
सब भक्तनि जे मन भायो आ  
तुहिंजे कण्ठे ते संत भजन करनि  
प्रेम आनन्द उर न समायो आ  
तुहिंजी आरती उतारे कनि फूलझड़ी ॥

श्रीबन जी कटि कौंधनी आ तूं

बृज शील विलासजी झांकी सदां  
धोई चरण कमल नितु लहिरूनि सां  
दिसीं रासि बिहारी अ जी बांकी अदा  
पंहिजे ब्रिचिड़नि ते पउ ढोल ढरी ॥

तुहिंजा घाट मनोहर रतन जड़िया  
जिते घुमनि सदां मुहिंजा युगल धणी  
तुहिंजी लहर तरंगनि मौज मिठी  
प्यारे श्याम सुन्दर खे आहे वणी  
कनि नौका मथां विहारू वरी ॥

मनु करमु वचनु टेई पावनु थियनिं  
जेको जल जो कणो तुहिंजो पानु करे  
तहिंजे हृदे में रस स्त्रोत वहे  
जेको श्रद्धा सां रजिड़ी शीश धरे  
तहिंजे दिलि में आ प्रेम जोति बरी ॥

जय कलंद नन्दनी जय भानु सुती  
जय धर्म भगिनि यमुना मैया  
जै पतित पावनि जै भक्ति दायनि  
सुर सरी अ जी सहेली सुख दैया

छबि युगल जी तुहिंजे जीअ जड़ी ॥

पंहिजे प्राणवल्लभ सां श्रीजू अमां

तुहिंजे गोद में मधुर विहार कया

हित प्रभुअ आदि स्नेहियुनि सां

मिली भाव उमंगनि गीत चया

तुहिंजी मधुर कीरति मैगसि उचरी ॥